

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

حوصلہ افزائی کیجئے

دُرود شریف کی فضیلت

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: جو مجھ پر دُرودِ پاک پڑھتا ہے اُس کا دُرود مجھ تک پہنچ جاتا ہے اور میں اُس کیلئے دُعائے رَحْمَت کرتا ہوں۔^①

اُن پر دُرود جن کو کس بے کسناں کہیں اُن پر سلام جن کو خَبْر بے خَبْر کی ہے^②

صدیق اکبر کی حوصلہ افزائی

حضرت سَیِّدُنَا عبد اللہ بن عمر رَضِيَ اللهُ عَنْهُمَا فرماتے ہیں: ہم تاجدارِ رسالت صَلَّی اللہُ عَلَیْہِ وَاٰلِہٖ وَسَلَّم کی بارگاہ میں حاضر تھے اور ان کے پاس حضرت سَیِّدُنَا ابو بکر صدیق رَضِيَ اللهُ عَنْهُ بھی حاضر تھے اور آپ ایک عبا (یعنی پاؤں تک لمبا کوٹ) پہنے ہوئے تھے اور اسے سامنے سے کانٹوں سے جوڑا ہوا تھا۔ اس وقت حضرت سَیِّدُنَا جبریل عَلَیْہِ السَّلَام حاضر ہوئے اور آپ صَلَّی اللہُ عَلَیْہِ وَاٰلِہٖ وَسَلَّم کو اللہ پاک کی طرف سے سلام پیش کیا اور عَرْض کی: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! کیا بات ہے کہ میں حضرت سَیِّدُنَا ابو بکر صدیق رَضِيَ اللهُ عَنْهُ کو اس حال میں دیکھ رہا ہوں کہ آپ ایک ایسی عبا (یعنی پاؤں تک لمبا کوٹ) پہنے ہوئے ہیں جسے سامنے سے کانٹوں کے ساتھ جوڑا ہوا ہے۔ رسولِ کریم، محبوبِ ربِّ عظیم صَلَّی اللہُ عَلَیْہِ وَاٰلِہٖ



①..... معجم اوسط، ۱/۴۳۶، حدیث: ۱۶۳۲ ملقطاً

②..... حدائق بخشش، ص ۲۰۹

وَسَلَّمَ نے ارشاد فرمایا: اے جبریل! (ان کی یہ حالت اس لئے ہے کہ) انہوں نے اپنا سارا مال مجھ پر خرچ کر دیا تھا۔ حضرت سیدنا جبریل عَلَیْهِ السَّلَام نے عرض کی: آپ حضرت ابو بکر صدیق رَضِيَ اللهُ عَنْهُ کو فرمائیے کہ اللہ پاک تمہیں سلام فرماتا اور اللہ پاک فرما رہا ہے کہ تم اپنے اس فقر پر مجھ سے راضی ہو یا ناراض۔^①

حوصلہ افزائی کے انداز

عمل کے ذریعے حوصلہ افزائی

جنگِ تبوک کے موقع پر جب جنگی تیاریوں کیلئے مال کی ضرورت پیش آئی تو صحابہ کرام عَلَیْهِمُ الرِّضْوَانُ نے خوب بڑھ چڑھ کر حصہ لیا اور اپنے اموال بارگاہِ نبوت میں پیش کئے۔ حضرت سیدنا ابو عقیل انصاری رَضِيَ اللهُ عَنْهُ جو بہت ہی مُنْغَلِس تھے، فقط ایک صاع (3 کلو 840 گرام) کھجور لے کر حاضرِ خِدْمَت ہوئے اور گزارش کی کہ یا رسول اللہ صَلَّ اللهُ عَلَيْهِ وَآلِهِ وَسَلَّمَ! میں نے دن بھر پانی بھرنے کی مزدوری کی تو 2 صاع کھجوریں مزدوری میں ملی ہیں۔ ایک صاع اہل و عیال کو دے دی ہیں اور یہ ایک صاع حاضرِ خِدْمَت ہیں۔ حضور صَلَّ اللهُ عَلَيْهِ وَآلِهِ وَسَلَّمَ کا قلبِ نازک اپنے ایک مُنْغَلِس جاں نثار کے اس نذرانہِ خُلُوص سے بے حد متاثر ہوا اور آپ صَلَّ اللهُ عَلَيْهِ وَآلِهِ وَسَلَّمَ نے ان کھجوروں کو تمام مالوں کے اوپر رکھ دیا۔^②

روایت سے ماخوذ مدنی پھول

(۱) جب کوئی دین کیلئے کوشش کرے، وقت دے، نیکی کی دعوت کی دُھو میں مچائے، حُقُوقِ اللہ اور بندوں کے حُقُوق کیلئے فکر مند ہو تو اس کی جائز حَوْصَلہ افزائی کرنی چاہئے۔

①..... حلیۃ الاولیاء، سفیان الثوری، ۷/۱۱۵، رقم: ۹۸۴۵

②..... مدارج النبوة، قسم سوم، ذکر جنگ تبوک، ۲/۳۳۶

(۲) کوئی اسلامی بھائی گناہوں بھری زندگی سے منہ موڑ کر نمازوں کی طرف، تلاوتِ قرآن کی طرف، نیکیوں کی طرف راغب ہو رہا ہے تو اس کی حوصلہ افزائی کرنی چاہیے۔
 (۳) کسی کے نیک عمل پر اُسے مسکرا کر دیکھنا، تحفہ دینا بھی حوصلہ افزائی کا ایک انداز ہے۔
 (۴) موقع کی مناسبت سے اس کا استقبال کرنا، ہدف پورے کرنے والے کو ترقی دینا بھی حوصلہ افزائی کا ایک انداز ہے۔

(۵) جو کوئی نماز باجماعت کا پابند، لوگوں کے حقوق کی ادائیگی کے معاملے میں فکر مند ہے، نیکی کی دعوت کی دُھو میں مچا رہا ہے، وقت کا پابند ہے اس کی بھی حوصلہ افزائی کرنی چاہئے۔

حوصلہ افزائی کی ضرورت و اہمیت

❁ حوصلہ افزائی زندگی میں آگے بڑھنے کیلئے اسی طرح ضروری ہے جس طرح گاڑی کے لئے پیٹرول۔

❁ جائز حوصلہ افزائی کو اپنی زندگی میں سانس کی طرح شامل کر لینا چاہیے۔

❁ حوصلہ افزائی کی سب کو ضرورت ہے، چاہے ایک دن کا بچہ ہو یا 100 سال کا بوڑھا۔

❁ کسی بھی ادارے / شعبے کی کامیابی میں اس کے عملے کی ہونے والی حوصلہ افزائی کا بہت بڑا کردار ہوتا ہے۔

گھر میں حوصلہ افزائی

اگر ہم چاہتے ہیں کہ ہمارا گھر امن کا گہوارہ بنے، پُر سکون زندگی ہو جہاں بچوں میں والدین کا آدب اور بہن بھائیوں میں ایک دوسرے کا احساس ہو، مُشکل وقت کام آنے کو سعادت سمجھیں تو ہمیں حوصلہ افزائی کی عادت بنالینی چاہیے۔

اقوال سے حوصلہ افزائی کیجئے

الفاظ سے بھی حوصلہ افزائی کی جاسکتی ہے۔ حضرت علی رضی اللہ عنہ فرماتے ہیں: جنگ احد کے موقع پر میں نے سنا کہ حضور صلی اللہ علیہ وآلہ وسلم حضرت سعد رضی اللہ عنہ کو فرماتے ہیں ”اے سعد (کفار کو) تیرا میرے ماں باپ تجھ پر قربان۔“^①

الفاظ سے حوصلہ افزائی کی چند مثالیں

❀ مثلاً کوئی اسلامی بھائی نیک کام کر کے آیا تو اُسے دعائیں دی جائیں۔ ❀ جو نیک کام اس نے کیا اس کی کوئی فضیلت سنا دی جائے۔ ❀ اس کام کے دینی و دنیوی فوائد بیان کر دیئے جائیں۔ ❀ اس نیک کام کو کرنے والے بُزُرگانِ دین کے واقعات اور ان کی عظمت بیان کر دی جائے۔ ❀ کسی کے باصلاحیت ہونے کا اظہار کرنا بھی حوصلہ افزائی کا سبب ہے۔ ❀ مبارک باد پیش کرنا بھی حوصلہ افزائی کا باعث ہے۔ یہ کام بذریعہ ایس ایم ایس، ای میل، صوتی پیغام بھی کیے جاسکتے ہیں۔

امیر اہلسنت اور حوصلہ افزائی

شیخ طریقت، امیر اہلسنت دامت بركاتہم العالیہ کی عادت مبارک ہے کہ آپ اسلامی بھائیوں کی حوصلہ افزائی فرماتے رہتے ہیں اور حوصلہ افزائی کرنے پر ذمہ داران کو ترغیب دلاتے رہتے ہیں۔ آپ کی مسکراہٹ سے لوگوں کو حوصلہ ملتا ہے، جو ایک بار ملاقات کا شرف حاصل کر لیتا ہے وہ دینی کاموں میں مزید گرم جوشی کا مظاہرہ کرتا نظر آتا ہے۔ اگر



①.....ترمذی، ابواب المناقب عن رسول اللہ، باب مناقب ابی اسحاق... الخ، ص ۸۵۳، حدیث: ۶۳-۳ ملتقطاً

آپ کے انداز زندگی پر غور کیا جائے تو آپ اپنے اقوال، افعال سے اسلامی بھائیوں کی دلجوئی کرتے اور ان کو دین کی خدمت کے لئے حوصلہ مند بناتے نظر آتے ہیں۔

آپ بارہا فرماتے ہیں: جو گاڑی سڑک پر چلتی ہے اسی کو حادثہ پیش آتا ہے۔^①

فرامین امیر اہل سنت دامت برکاتہم العالیہ

❁ چھی اچھی نیتوں سے سچی تعریف کر کے حوصلہ افزائی کرنی چاہیے کہ یہ کارِ ثواب ہے۔^②

❁ تعزیت، غم خواری و حوصلہ افزائی کرتے ہوئے، ایسے جملوں سے بچ کر بات کی جائے کہ جس میں ناجائز مُبالغہ اور جھوٹ وغیرہ ہو۔^③

مرکزی مجلس شوریٰ کے مدنی مشوروں سے ماخوذ مدنی پھول

❁ مدنی مشورے میں آنے والے اسلامی بھائیوں کے سامنے نہ آنے والوں کو کوسنے کی بجائے آنے والوں کی حوصلہ افزائی کی جائے۔^④

❁ اچھے تاثرات دینے سے حوصلہ افزائی ہوتی ہے۔^⑤

❁ حوصلہ افزائی کرنی چاہیے، اس سے جذبہ بڑھتا ہے۔^⑥

❁ یہ مدنی مشورے کا حُسن ہے کہ وقت کی پابندی بھی ہو اور حوصلہ افزائی بھی۔

❁ اپنے ماتحت کو حوصلہ دیں، حوصلہ افزائی سے بڑے بڑے کام ہو جاتے ہیں۔



- ①..... رسائل دعوتِ اسلامی، ص ۳۳۶ تا ۳۳۷، ۲۳ بہتر ف
- ②..... مدنی مذاکرہ، ۴ ربیع الاخر ۱۴۳۶ھ بمطابق 24 جنوری 2015ء
- ③..... مدنی مذاکرہ، ۱۶ ربیع الاخر ۱۴۳۶ھ بمطابق 5 فروری 2015ء
- ④..... مدنی مذاکرہ، ۱۰ جمادی الاولیٰ ۱۴۳۶ھ بمطابق یکم مارچ 2015ء
- ⑤..... مدنی مذاکرہ، ۱۵ رمضان ۱۴۳۶ھ بمطابق 3 جولائی 2015ء
- ⑥..... مدنی مذاکرہ، ۲ ذوالحجہ الحرام ۱۴۳۶ھ بمطابق 16 ستمبر 2015ء

✿ ہر ذمہ دار کو چاہیے کہ وہ روزانہ اسلامی بھائیوں کی غم خواری، حوصلہ افزائی اور عیادت کے لئے صوتی پیغام (Voice Message)، فون یا سٹیج (Sms) کی ترکیب بنائے۔

✿ اَمِيْرٍ اَهْلِيْ سُنَّتِ دَا مَتِّ بَرَكَا تُهُمْ اَلْعَالِيَه مدنی مشوروں میں حوصلہ افزائی کرتے تشریف لاتے اور حوصلہ افزائی کرتے (بصورت مسکراہٹ) تشریف لے جاتے ہیں۔^①

✿ تنظیمی طور پر مضبوط اور جذبے والے اسلامی بھائیوں کو ذمہ داریاں دیں، حوصلہ افزائی اور مسلسل راہ نمائی کرتے رہیں، پھر دیکھیں دینی کام کس قدر ترقی کرتا ہے۔^②

✿ اگر ذمہ داران کی جائز حوصلہ افزائی نہ کی جائے بلکہ تنقید کرتے رہیں تو دینی کاموں سے دُور ہو جائیں گے۔^③

✿ اُبھرتے ہوئے باصلاحیت اسلامی بھائیوں کی حوصلہ افزائی کریں، کبھی بھی حسد کا شکار نہ ہوں۔^④

✿ دینی کام کرنے والے اسلامی بھائیوں کی جائز تعریف کرتے ہوئے حوصلہ افزائی کرتے ہوئے دونوں ہاتھوں سے تھکی دیا کریں۔ یہ بھی بہت ثواب کا کام ہے۔ فی زمانہ دین کا کام کرنا مشکل ہے، یوں بھی حوصلہ افزائی ضروری ہے۔^⑤



- ①..... مدنی مشورہ مرکزی مجلس شوری، ۱۱ تا ۱۳ شوال ۱۴۳۹ھ بمطابق 26 تا 28 جون 2018ء
- ②..... مدنی مشورہ مرکزی مجلس شوری، ۷ تا ۲۹ ربیع الآخر ۱۴۳۹ھ بمطابق 15 تا 17 جنوری 2018ء
- ③..... مدنی مشورہ مرکزی مجلس شوری، ۲۵ تا ۲۸ جمادی الاخریٰ ۱۴۳۸ھ بمطابق 25 تا 28 مارچ 2017ء
- ④..... مدنی مشورہ مرکزی مجلس شوری، ۱۹ تا ۲۲ ربیع النور ۱۴۲۹ھ بمطابق 28 مارچ تا ۱ اپریل 2008ء
- ⑤..... مدنی مشورہ مرکزی مجلس شوری، ۲۵ تا ۲۸ جمادی الاخریٰ ۱۴۳۸ھ بمطابق 25 تا 28 مارچ 2017ء